

Ichachan 48

1. Yesusi deshi geskin ko?

-Yesusi geskin konang mu deshiyong.

-Yesusi shik eli de Tumon muuk na geskin deshiyong.

2. Yesusi shik eli de Tumon muuk na geskin deshiyong kiyang?

-Ga bboydiya Yesusi geskino teek ro'osinengo.

3. Yesusi geskino teek ro'osineng kiyang?

-Ga bboydiya orte Yesusi shubbune de achuon unto.

-Ga bboydiya orte Yesusi jone de achuon unto.

-Ga bboydiya Yesusi ga Tuma.

4. Mende ayay de geskin konang mu deshiyongo anen?

-Unto.

-Zo muuk ro'osine geskino teek.

-Zo muuk mu deshi geskin ungojo ungojo ch'olo.

5. Balgede Yosepi o Mariyami joy Yesusi keso de zo kenjiyese Tuma teeko, Yesusi deshi katang?

-Yesusi shik ichachan de zo ge ichachan penu de Museyo na enget ede enget konang konang.

-Yesusi mu ichachan zo eli de Tumon.

6. Balge dongo Yesusi berguwan gene bbon tomon o ramang so na gay eli de Tumon niye?

-Ga bboydiya Yesusi ga Tuma.

7. Mariyami enget Yesusi na Yesusi ye'ese na se niye?

-Yesusi sene: "Anyi ki keso de Shubbune diyani teeki gayong?"

8. Yesusi eli dene hene eli katang?

-Yesusi eli dene hene: Nen deshi ande Tuma Shubbune hino.

9. Yesusi shik bboyde Yosepi o Mariyami eliyo muuk ko?

-E. Yesusi shik eli dege muuk.

10. Yesusi iach weya ge ayay, kiyene muy i bbich niye?

-Yesusi ga Tuma.

-Yesusi ga Tuma s'ep o me'enit mu s'ep.

-Tuma ach Zakariyasi o Elsabeti woch kon na rongi gene ga Yohanisi.

-Yohanisi mu zo zeri ke Yohanisi de t'obine.

-Tuma bir Yohanisi ke mende ishashak tara de zo ge Ayhudi.

-Yohanisi ishashaese tara de zo ge Ayhudi nen?

-Yohanisi ishashaese tara de zowon Yesusi Mende Ibaysine.

-Yohanisi ishashak tara de zo ge Ayhudi kiyang?

-Ga bboydiya tara muuk hin ishashako.

-Yohanisi ishashak tara de zo ge Ayhudi niye?

-Nen ichachan zo eli de Tumon.

-Tuma bir Yohanisi ke ichachan zuk te Israeli eli de Tumono.

-Eli de Tumon de Yohanisi ichachano se niye?

Gezeri Matewosi 3:1-2

1-Balge dongo Yohanisi de t'obine kun na ichachan zo lejo de i ba de Yuda teeko. Nen ichachan na sene:

2-"Bizingsete Tumon ga diya i jiyak jiyako na tach'it gortegu na Tuma kupush geskin de ngaron edu o Tuma liyok."

-Yohanisi ichachan zuk te Ayhudi katang?

-Yohanisi ichachan na sene: "Tach'it gortegu."

-Goro tach'en a katang?

-Tach tasi nyebba ge de Tumon.

-Tach tasi nyebba ge de zowon.

-Tach tasi nyebba ge de geskinun.

-De i ke konango, goro tach'en ga de tach tasi degey nyebba ge de Tumon.

-Zo tach tasi dege nyebba ge de Tumon niye?

-Zo tasi ke woch'i orte Tumon goro ge dege na uwa.

-Gowoch'i orte Tumon goro ge degey na guwado ko?

-Guwang.

-Tuma ga kejine na gowoch'i orte Tumon goro ge de Tumon so.

-Goro tachen ga de gatach tasi degey nyebba ge de Tumono bboydiya gowoch'i orte Tumon goro ge de Tumon sowo.

-De i ke ramango, goro tach'en ga de gatach tasi degey nyebba ge de zowono.

-Zo tach tasi dege nyebba ge de zowon niye?

-Zo tasi ke aga sheida na geskin dege untogay.

-Zo geskin deshiyong?

-Zo muk deshi geskin ungojo ungojo ch'olo.

-Zo muk ro'osine geskino teek.

-Zo mu tasi ke ibaysi saptetege ejugo na uwa.

-Goro tachen ga de gatach tasi degey nyebba ge de zowono bboydiya zo muk deshi geskino.

-De i ke siziyo, goro tach'en ga de gatach tasi degey nyebba ge de geskinuno.

-Zo tach tasi dege nyebba ge de geskinun niye?

-Zo tasi ke Tuma geskin dege k'at'isigangi.

-Tuma geskin konang konang muuk k'at'isiyong?

-K'at'isido.

-Tuma k'at'isi geskin muuk reseto de i ch'olo.

-Tach'it gortegu bboydiya Tuma ga shei poso.

-Tach'it gortegu bboydiya zo muuk deshi geskino.

-Tach'it gortegu bboydiya geskin muuk hin reseto.

-Meta gezeri eli de k'oma de Tumono de eli nyebba ge de Yohanisiyo.

Gezeri Matewosi 3:3

3-Bboyde ilanga k'oma de Tumon Isayasi eli na sene: "Ishashayit goro de Komordono na wudit ki dach." Moyoke siyene na kut lejo keng giyo. Penu dongo ga de Yohanisiyo.

-Bbute ilanga kingi k'oma de Tumon Isayasi eliyo, Yohanisi ga mende ishashaese Mende Ibaysine tara de zowon.

-Yohanisi ga k'oma de Tumon kiyene muy ortene tomok unto.

-Yohanisi ga maloch.

Gezeri Matewosi 3:4

4-Yohanisi chim afala de deshine ch'orey ge gimeliyo. Yongo rey ge mu chim mach'ana de patayo. Gala dene mu ga o'ot o bor de kamudono.

-Yohanisi remes ba ge de i ke shega teek na am o'ot o bor so.

-Afala gene mu ga afala ge mende i ke malocho.

-Zo gen bboydiya ddoy Tuma, tasi ke Tuma achka ede tomok o afala ge meri.

-Kiyene muy Tuma zo tomok o afala edeseng.

-K'oma ge Tumon ge meri ga zo ge al ke maluwa.

-Yesusi mu balgede remes ba ge diya teeko ortene tomok unto.

-Zuk te Ayhudi ge meri hatuwa orte Yohanisi na shik ichachan de Yohanisi.

Gezeri Matewosi 3:5-6

5-Balge dongo ch'uwa zuk te baw de Yuda o ge katama de Yerusalemi muuk ngun ortene.

6-Ede mu hayni geskin dege na t'obidiye site Yohanisi yongo Yordanosi ge teek boy.

-Zuk te Ayhudi ge meri shik ichachan de Yohanisi na yep Tuma.

-Zo giya tach gortege na zeri Tuma ke ibaysi ede.

-Zo bboydiya tach gortege na zeri Tuma ke ibaysi ede, Yohanisi t'obiya ede boy.

-T'obi a katang?

-T'obi ga de alay zo may teek na ibba zo may tuntoko.

-T'obi hene a katang?

-T'obi ga milikiti na milikiti ga diya.

-Anyi kedeshi geskin na geskin diyan hin reset so na Tuma so uwa ke ibaysiyan anyi.

-T'obi ibaysi zuk te Israeli komajo de geskinun o komajo de resedun o komajo de Set'ani liyok na uwado ko?

-Uwang.

-T'obi ibaysi zo komajo de geskinun o komajo de resedun o komajo de Set'ani liyok na uwang kiyang?

-Ga bboydiya alay zo may teek na ibba zo may tuntoko ibaysi zo na uwango.

-T'obi ibaysi zo na uwado ko?

-Ibaysi na uwang.

-T'obi o'on geskin de zowon na uwado ko?

-T'obi o'on geskin na uwang.

-T'obi wuch geskin de zowon na uwado ko?

-T'obi wuch geskin na uwang.

-T'obi wuch geskin de zowon na uwang kiyang?

-Ga bboydiya wuch'en de geskinun konang konang muuk ga reseto.

-Men konang so ibaysi zo komajo de geskinun o komajo de resedun o komajo de Set'ani liyoko. Anen?

-Ga Yesusi Mende Ibaysine.

-Balgede Yohanisi t'obi zowo, nen mu or zuk te Ferisawi o zuk te Seduk'awi ge ngun ortene.

Gezeri Matewosi 3:7

7-Yohanisi a or zuk te Seduk'awi o zuk te Ferisawi ge ngun ortene balgede t'obi zo na sene: "Edu giya alo ke weya ge konowatun De elagon na sene: 'Bayt kichi ge de mirege kuno' anen?'"

-Yohanisi zeri zuk te Ferisawi o zuk te Seduk'awi ke weya ge konowatun kiyang?

-Ga bboydiya ede dangk'isine shesheko.

-Ga bboydiya ede tach gortege na hinongo.

-Ede tasi ke ddoyga penu de Tumon muuki.

-Ede tasi ke geskin konang mu deshigangi.

-Ede tasi ke deshiga shektin na Tuma arshiga nyebba ge dege.

- Nyezza ge diya, ede geskin dege hayniyong.
- Ede bboydiya dangk'isine, Yohanisi elese ede maddak.
- Zo ge dangk'isine, Tuma ibaysiyong.
- Zo ge geskin dege hayniyongo, Tuma ibaysiyong.
- Zo ge dangk'isineng na hayni geskin dege, Tuma ibaysido.
- Orte zuk te Ferisawi o orte zuk te Seduk'awi, Yohanisi ane eli.

Gezeri Matewosi 3:8

8-Yohanisi sene: "Ch'uwa deshit desha de sheo irar zo ke hayniyo geskin deguwo."

- Zuk te Ferisawi o zuk te Seduk'awi tasi ke Tuma arshiyesega ede kiyang?
- Ga bboydiya ede tasi ke desha dege kochga Tuma kibaysi ede.
- Desha degey koch Tuma ke ibaysiyech ko?
- Iyong.
- Desha konang so Tuma moy na arshiyagecho. A katang?
- Ga geskin hayni so.

-Zuk te Ferisawi o zuk te Seduk'awi tasi ke Tuma arshiyesega ede ch'uway kiyang?

-Ede tasi ke Tuma arshiyesega ede bboydiya ede ga du'u ge Abrahamiyo.

-Nyezza ge diya, Yohanisi ane eli na se niye?.

Gezeri Matewosi 3:9

9-Yohanisi sene: "Edu ke dangk'isineno na seno ke ayo ga weya ge Abrahami. Kelagon na Tuma ketenuy beney giya indi kat ke weya ge Abrahami na uwado."

-Zuk te Ferisawi o zuk te Seduk'awi bboydiya Abrahami ga du'utege dangk'isine sheshek.

-Ede bboydiya Abrahami ga du'utege, tasi ke Tuma ddaga edey.
-Ya ga budin.

-Zo gen bboydiya shubbunge o jonige ddoy Tuma, tasi ke Tuma ddaga edey.
-Ya ga budin.

-Tuma ibaysiyech nyezza ge de du'u gegey ko shubbune o jone degey ko?
-Ibaysiyechong.

- Tuma or tara de zowon konang konang muuk.
- Tuma dda zo nyebba ge de tara dege konang konang so.
- Yohanisi sene nyebba ge de Abrahami de i ke du'uteguwo ke dangk'iseneno.
- Yohanisi sene Tuma bboydiya indi bena ke weya ge Abrahami na uwa, ke dangk'isineno.
- Orte zuk te Ferisawi o orte zuk te Seduk'awi, Yohanisi ane eli.

Gezeri Matewosi 3:10

10-Yohanisi sene: “Meta ga diya. Bbech i haka na hin ke ay lim kena kat liyoko. Kena ge kabara ge sheida ibbenongo mu limne na er gok teek.”

- Nyebba ge de zo ge dangk'isine na geskin dege hayniyongo, Yohanisi se niye?
- Yohanisi sene bidede kedu de geso, Tuma lim ede na er ede kat gok teek.
- Iach konang ga diya.
- Men kon joy berach kon toburo teek.
- Men dongo wush kabara ge berajun konang konang muuk liyok na berach ajine kabara ge sheida ko?

- Ajine kabara ge sheida na uwang.
- Men dongo lim nyigeche berajun konang konang muuk liyok na berach nyiga ge ayay sil na ajine kabara ge sheida ko?
- Ajine kabara ge sheida na uwang.
- Berach koy ke shei na uwang.
- Berach kabara gene o nyiga gene ga gesida ch'olo.
- Zo muuk iach berach.
- Ande zo deshi na indiyese saptege ke shei unto.
- Zo muuk bboydiya deshi geskino iach bera.
- Tasi o eli o desha de zowon muuk iach kabara ge berajun.
- Yene ke zo wush kabara ge berajun muuk liyok na berach ibben kabara ge gesida ch'olo,
- Zo mu wush eli dege o desha dege de geso liyok na tara dege ga gesi ch'olo.
- Yene ke zo lim nyigo ge berajun muuk liyok na berach ga gesi ch'olo,
- Zo mu lim tasi dege de geso liyok na tara dege ga gesi ch'olo.
- Zo ge dangk'isine na geskin dege hayniyongo, Tuma lim

ede na er ede tumu de gowon teek.

-Yongo tolo Yohanisi eli nyebba ge de Mende Ibaysine.

Gezeri Matewosi 3:11

11-Yohanisi sene: “Anyi yong nyebba ge de goro tach’ennon kot’obiyon edu may. Kiyene muy mende kun ortiyan tolo t’obiyon edu Tuma Wuru ge o gow ge. Nen k’en ortiyan tuntok na ga komajun de cha gene ge jaruno guru kolom na kuwanongi.”

-Yohanisi t’obi zo may kiyene muy Yesusi t’obi zo Tuma Wuru ge.

-Yohanisi mu sene Yesusi bboydiya ga Tuma de kejine shesheko, lom cha gene na uwangi.

-Nyebba ge de Mende Ibaysine, Yohanisi ane eli.

Gezeri Matewosi 3:12

12-Yohanisi sene: “Nen woshi de tabaye fet’era ge amdano lolom sido ge. Nen a tabay amda na sudaboyo, alay amda kat dori teek. Fet’era yong er go de ddok koyong na ngas ch’olo teek.”

-Yohanisi sene zo ge dangk’isine na geskin dege hayniyongo iach fet’era.

-Fet’eray gedeshi katang?

-Gotop guru.

-Yohanisi sene zo ge dangk’isine na geskin dege hayniyongo, Yesusi top ke fet’era.

-Balge dongo Yesusi kun na woch’i orte Yohanisi.

Gezeri Matewosi 3:13-15

13-Balge dongo Yesusi kun ba ge de Galila yongo Yordanosi na t’obine site Yohanisi.

14-Yohanisi yong kane t’obi na enget na sene: “Mende hin t’obiyo ga anyi na inyu kuni ortiyan kiyang?”

15-Yesusi ch’uwa ye’ese na sene: “Ch’uwa gedeshi ya bboy de sheo Tumono so.” Yohanisi ch’uwa yel ya Yesusi eliyo na t’obiyaboy.

-Yesusi t’obine kiyang?

-A bboydiya Yesusi tach gortene ko?

-Iyong.

-Orte Yesusi geskin konang mu unto.

-Orte Yesusi gortene tach’en hindo ko?

-Hinong.

-Orte Yesusi gortene tach’en hinong kiyang?

-Ga bboydiya Yesusi geskin konang mu deshiyongo.

-Yesusi t'obine kiyang?

-Ga bboydiya Yesusi hin ke irar zo ke nen ga Mende Ibaysine.

-Ga bboydiya Yesusi hin ke irar zo ke goro tach'en ga sheiyo.

-Ga bboydiya Yesusi hin ke irar zo ke ichachan de Yohanisi kun orte Tumono.

-Balgede Yesusi remes ba ge diya teeko, de ingkar neno anen?

-Ga Tuma Wuru.

-Yohanisi t'obi Yesusi na i niye?

Gezeri Matewosi 3:16-17

16-Yesusi a t'obine na kun yongo may liyoko. Walach oyne paka na Tuma Wuru mu i ke geli na a kun yongo bak na tes yongo orte Yesusi tunto. Nen araboy.

17-Balge dongo mu moyok eli walajo tuma ge tunto na sene: "Wochiyan de keliyo ga diya na karshiyesen sheshek."

-Tuma Shubbune eli na zeri Yesusi ke wochene.

-Yesusi ga woche Tumon niye?

-Ga bboydiya Yesusi oyse tuma ge tunto bak na kun ba diya teek nyebba ge de deshi desha de Tumono.

-Yesusi t'obine ch'uwa Tuma Shubbune se niye?

-Tuma Shubbune sene ay arshiyese Yesusi shesheki.

-Tuma arshiyese Yesusi sheshek kiyang?

-Ga bboydiya Yesusi geskin konang mu deshiyongo.

-Ga bboydiya Yesusi ddooy penu de Tumon muuko.

-Tuma Wuru kun orte Yesusi kiyang?

-Tuma Wuru kun orte Yesusi ke ingkar Yesusi nyebba ge de an muuki.

-Yesusi ga Tuma kiyene muy hin ke Tuma Wuru ingkar neni.

-Ungoche ayay Yohanisi or Yesusi na se niye?

Gezeri Yohanisi 1:29

29-Siyeke baro Yohanisi or Yesusi de kun ortene na sene: "Kolay de Tumon de koye geskin de zowon liyoko ga diyay."

-Yohanisi zeri Yesusi ke kolay de Tumon kiyang?

-Yene ke Tuma ajine zungk'u kon de res nyebba ge de Isak'iyo, Tuma mu ajine Yesusi ke res nyebba ge de zowoni.

-Yene ke nyebba ge zunk'uy ibaysi zuk te Israeli Gibs'i giyo, Yesusi mu ajine nyebba gene ke ibaysi zoy.